

அக்டோபர் - 04

TNPSC BITS

- ❖ இந்தியா-பிரேசில்-தென்னாப்பிரிக்கா நாடுகளின் பேச்சுவார்த்தை மன்றத்தின் 10வது முத்தரப்பு அமைச்சர்கள் ஆணைய மாநாடானது நியூயார்க் நகரில் நடத்தப் பட்டது.
- ❖ காபி கொட்டைகளைப் பயிரிடும் போது விவசாயிகள் படும் சிரமங்களை வெளி உலகிற்குக் கொண்டு வருவதற்காகவும், காபி பானத்தினை வெகுவாக கொண்டாடச் செய்வதற்காகவும் விளம்பரப்படுத்துவதற்காகவும் அக்டோபர் 01 ஆம் தேதியானது சர்வதேச காபி தினமாக அனுசரிக்கப்படுகிறது.
- ❖ ஒவ்வொரு ஆண்டும் அக்டோபர் 01 ஆம் தேதியன்று சர்வதேச இசை தினமாக கொண்டாடப் படுகிறது.

தமிழ்நாடு செய்திகள்

நீலகிரி சோலைக்கிளி



- ❖ நீலகிரி சோலைக்கிளி இனமானது சோலைக் காடுகளின் உயர்மட்டப் பகுதிகளில் காணப் படுகிறது.
- ❖ இது IUCN அமைப்பின் சிவப்பு நிறப் பட்டியலில் அருகி வரும் நிலையில் உள்ள ஒரு இனமாகப் பட்டியலிடப்பட்டுள்ளது.
- ❖ இந்த இனமானது மிகவும் அச்சுறுத்தலான வாழ்விடங்கள் மற்றும் அதனருகில் உள்ள நீரோடைகளின் அருகாமையில் உள்ள வாழ்விடங்கள் ஆகியவற்றில் மட்டுமே வாழக் கூடியவையாகும்.
- ❖ இது சோலைக் காடுகளின் வாழ்விடங்களுள் மட்டுமே காணப்படுவதால் அந்தப் பகுதிகளில் ஏற்படும் சுற்றுச்சூழல் மாற்றங்களால் இவை மிக எளிதில் பாதிப்பிற்கு உள்ளாகின்றன.


தேசியச் செய்திகள்

உச்ச நீதிமன்றத்தின் வழக்காடல் காட்சிகள் நேரடி ஒளிபரப்பு

- ❖ உச்ச நீதிமன்றமானது தனது வழக்காடல் நடவடிக்கைகளை மக்கள் தங்கள் கைபேசி மற்றும் கணினிகளில் நேரடியாகப் பார்க்கக் கூடிய வகையில் அவற்றை நேரடியாக

ஒளிபரப்பு செய்யத் தொடங்கியுள்ளது.

- ❖ தற்போது மூன்று அரசியலமைப்பு சார்ந்த அமர்வுகளின் வழக்காடல் நடவடிக்கைகள் மட்டுமே தேசியத் தகவல் மையத்தினால் யூடியூப் ஊடகத்தில் ஒளிபரப்பு செய்யப் பட்டன



நாட்டு நலப்பணித் திட்ட விருதுகள் 2020-21

- ❖ குடியரசுத் தலைவர் திரௌபதி முர்மு அவர்கள் 2020-21 ஆம் ஆண்டிற்கான நாட்டு நலப் பணித் திட்ட (NSS) விருதுகளை வழங்கினார்.
- ❖ இதில் மொத்தம் 42 விருதுகள் வழங்கப்பட்டன.
- ❖ இரண்டு நிறுவனங்கள், பத்து நாட்டு நலப்பணித் திட்டப் பிரிவுகள், அவற்றின் திட்ட அலுவலர்கள் மற்றும் முப்பது நாட்டு நலப்பணித் திட்ட தன்னார்வலர்கள் ஆகியோர் இந்த விருதுகளைப் பெற்றுள்ளனர்.



மருந்து சந்தைப்படுத்தல் தொடர்பான நடைமுறைகளை ஆய்வு செய்வதற்கான குழு

- ❖ மத்திய அரசானது இதற்காக ஐந்து பேர் கொண்ட குழு ஒன்றினை நிறுவ உள்ளது.

- ❖ இது மருந்து நிறுவனங்களின் சந்தைப்படுத்தல் நடைமுறைகளை ஒழுங்குபடுத்தச் செய்வதற்காக வேண்டி "சட்டப்பூர்வமாக அமலாக்கக்கூடிய" நெறிமுறைகளை ஆய்வு செய்வதை நோக்கமாகக் கொண்டு உருவாக்கப்பட்டது.
- ❖ நிதி ஆயோக் அமைப்பின் உறுப்பினர் (சுகாதாரம்) V.K.பால் என்பவர் இந்தக் குழுவின் தலைவராக தேர்வு செய்யப்பட்டுள்ளார்.
- ❖ இந்தக் குழுவானது 90 நாட்களில் தனது அறிக்கையைச் சமர்ப்பிக்கும் என்று கருதப்படுகிறது.

பொருளாதாரச் செய்திகள்

ஏஜியஸ் கூட்டாண்மை ஆயுள் காப்பீட்டு நிறுவனம்

- ❖ பெல்ஜியம் நாட்டில் அமைந்துள்ள ஏஜியஸ் சர்வதேசக் காப்பீட்டு நிறுவனம், IDBI வங்கியின் ஆயுள் காப்பீட்டு நிறுவனக் கூட்டுத் துணைகர முதலீட்டில் 25% முதலீட்டை வெற்றிகரமாகப் பெற்றுள்ளதாக ஏஜியஸ் கூட்டாண்மை ஆயுள் காப்பீட்டு நிறுவனம் அறிவித்தது.
- ❖ ஒரு வெளிநாட்டுப் பங்குதார நிறுவனம் 74% பங்குகளைக் கொண்ட இந்தியாவின் முதல் ஆயுள் காப்பீட்டு நிறுவனமாக இது மாறியுள்ளது.




சுற்றுச்சூழல் செய்திகள்

சதுப்புநிலங்களின் மீது சந்திரனின் தாக்கம்

- ❖ சந்திரனின் சுற்றுப்பாதையின் அலைவு அல்லது 'சந்திரன் நிலைமாற்றம்' ஆனது உலகிலுள்ள சதுப்பு நிலங்களில் உள்ள மரங்களின் பரவல் மீது குறிப்பிடத்தக்க தாக்கத்தை ஏற்படுத்துவதாக அறிவியலாளர்கள் கண்டறிந்துள்ளனர்.
- ❖ சந்திரனின் ஈர்ப்பு விசையானது பெருங்கடல்கள், கடலோரப் பகுதிகள் மற்றும் பல்லுயிர்களின் வளத்தினை மேம்படுத்துகின்ற ஓதங்களை உருவாக்குகிறது.
- ❖ சதுப்புநிலக் காடுகளின் வளர்ச்சி போன்ற அலை சார்ந்த ஈரநில சுற்றுச்சூழல் அமைப்புகளை ஒழுங்குபடுத்துவதில், இந்த நீண்ட காலகட்ட ஓதங்களின் சுழற்சி அமைப்புகள் முக்கியப் பங்கு வகிப்பதாக புதிய ஆய்வு கண்டறிந்துள்ளது.
- ❖ சந்திரனின் நிலைமாற்றம் அதன் குறைந்தபட்ச நிலையில் இருக்கும்போது, சதுப்புநில சுற்றுச்சூழல் அமைப்புகள் வறண்டும், சில நாட்களுக்கு அவற்றின் வேர்களில் நீர் உறிஞ்சும் தன்மை நிறைவுற்ற நிலையிலும் மற்றும் அதிக நீர்ப் பற்றாக்குறையுடனும்,

மரங்களின் மேல் விதானங்களின் பரவல் குறைந்தும் காணப்படுகின்ற நிலைக்கு இது வழி வகுக்கும் என்று ஆராய்ச்சியாளர்கள் கண்டறிந்தனர்.

- ❖ சந்திரனின் நிலைமாற்றம் அதன் அதிகபட்ச நிலையில் இருக்கும் போது, அது கடல் ஓதங்களின் மட்டத்தினை அதிக அளவில் உயரச் செய்து, சதுப்புநிலக் காடுகளின் வளர்ச்சியை அதிகரிக்கும்.
- ❖ சதுப்புநிலங்கள் என்பவை மீன்களுக்கு சிறந்த வாழ்விடம் அளிக்கின்ற, கடலோர மண் அரிப்பிலிருந்துப் பாதுகாப்பினை வழங்குகின்ற கடலோரத் தாவரங்கள் ஆகும்.



மாநிலச் செய்திகள்

பதுகம்மா திருவிழா



- ❖ பதுகம்மா எனப்படும் மாநில மலர்த் திருவிழாவானது தெலுங்கானா மாநிலத்தில் தொடங்கியது.
- ❖ 'தாய் தெய்வம் உயிர் பெற்று வந்தாள்' என்று பொருள்படும் இந்தப் பதுகம்மா திருவிழாவானது பருவமழைக் காலத்தின் இறுதிக் கட்டத்தில் கொண்டாடப்படுகிறது.

- ❖ இந்தத் திருவிழாவானது மஹாளய அமாவாசை நாளில் தொடங்கி, ஒன்பது நாட்கள் வரை கொண்டாடப் படுகிறது.

பிரபலமானவர்கள், விருதுகள் மற்றும் நிகழ்வுகள்

52வது தாதாசாகேப் பால்கே விருது

- ❖ புகழ்பெற்ற பழம்பெரும் இந்தி சினிமா நடிகை ஆஷா பரேக் அவர்களுக்கு 2020 ஆம் ஆண்டிற்கான தாதாசாகேப் பால்கே விருது வழங்கப்பட்டுள்ளது.
- ❖ இதை விருதினைப் பெறும் 52வது நபர் இவர் ஆவார்.
- ❖ இவர் 95க்கும் மேற்பட்ட படங்களில் பணியாற்றியுள்ளார்.
- ❖ மேலும், 1998 ஆம் ஆண்டு முதல் 2001 ஆம் ஆண்டு வரையில் மத்தியத் திரைப்படச் சான்றிதழ் வழங்கீட்டு வாரியத்தின் தலைவராகவும் பணியுள்ளார்.
- ❖ திரைத்துறையில் அவர் ஆற்றியச் சேவைகளுக்காக, இந்திய அரசானது இவருக்கு 1992 ஆம் ஆண்டில் பத்மஸ்ரீ விருதினை வழங்கிக் கௌரவித்தது.



முக்கிய தினங்கள்

சர்வதேச முதியோர் தினம் - அக்டோபர் 01



- ❖ 1990 ஆம் ஆண்டு டிசம்பர் 14 ஆம் தேதியன்று, ஐக்கிய நாடுகள் பொதுச் சபையானது

அக்டோபர் 01 ஆம் தேதியினை சர்வதேச முதியோர் தினமாக அறிவித்தது.

- ❖ 1982 ஆம் ஆண்டு முதுமை பற்றிய உலகச் சபையால் ஏற்றுக் கொள்ளப்பட்ட, முதுமை குறித்த வியன்னா சர்வதேச செயல் திட்டம் போன்ற முன்னெடுப்புகள் இதற்கு முன்னதாக மேற்கொள்ளப்பட்டன.
- ❖ இந்தத் தினத்திற்கான முதன்மை கருத்துரு, "மாறி வரும் உலகில் முதியோர்களின் நெகிழ்திறன்" என்பதாகும்.

தேசியத் தன்னார்வ இரத்த தான தினம் - அக்டோபர் 01



- ❖ இரத்தத் தானம் செய்வதன் முக்கியத்துவம் பற்றியும், இந்த உன்னத நோக்கத்துடன் தொடர்புடைய நன்மைகள் பற்றியும் விழிப்புணர்வைப் பரப்புவதை இந்தத் தினம் நோக்கமாகக் கொண்டுள்ளது.
- ❖ இந்தத் தினமானது டாக்டர் ஜெய் கோபால் ஜாலி அவர்கள் ஆற்றிய மகத்தானப் பங்களிப்பை அங்கீகரித்து அவருடையப் பிறந்தநாளினை நினைவு கூரும் விதமாக அனுசரிக்கப் படுகிறது.
- ❖ இவர் இந்தியாவில் தன்னார்வ இரத்தத் தான இயக்கத்திற்கு ஒரு முன்னோடியாக திகழ்ந்தார்.
- ❖ மேலும், இவர் இரத்த மாற்றத் துறையில் சர்வதேச அளவில் பிரபலமாக அறியப்பட்ட நிபுணர் ஆவார்.
- ❖ இவர் "இந்தியாவில் இரத்தமாற்ற மருத்துவத்தின் தந்தை" என்று கருதப்படுகிறார்.
- ❖ இந்திய இரத்தமாற்று மற்றும் நோய் தடுப்பூக்கி ஆய்வியல் சங்கமானது 1975 ஆம் ஆண்டு அக்டோபர் 01 ஆம் தேதியன்று இந்தத் தினத்தினை முதன்முறையாக அனுசரித்தது.

உலக சைவ தினம் - அக்டோபர் 01

- ❖ சைவ வாழ்க்கை முறையின் நெறிமுறை, சுற்றுச்சூழல், சுகாதாரம் மற்றும் மனிதம் சார்ந்த நன்மைகள் பற்றிய விழிப்புணர்வை ஏற்படுத்தச் செய்வதை இந்தத் தினம்

நோக்கமாகக் கொண்டுள்ளது.

- ❖ அக்டோபர் மாதமானது சைவ விழிப்புணர்வு மாதமாகவும் அனுசரிக்கப்படுகிறது
- ❖ உலக சைவ தினமானது 1977 ஆம் ஆண்டில் வட அமெரிக்க சைவ சங்கத்தினால் (NAVS) நிறுவப் பட்டது.
- ❖ 1978 ஆம் ஆண்டில் சர்வதேச சைவ உணவு முறை பின்பற்றுவோர் சங்கத்தினால் இந்தத் தினம் அங்கீகரிக்கப் பட்டது.



இதரச் செய்திகள்

வெளிநாட்டுச் சுற்றுலாப் பயணிகளின் வருகை

- ❖ கோவிட்-19 பெருந்தொற்று மற்றும் அதன் விளைவாக கடுமையாக விதிக்கப்பட்ட கட்டுப்பாடுகளின் காரணமாக 2021 ஆம் ஆண்டில் இந்தியாவிற்கு வருகை தரும் வெளிநாட்டுச் சுற்றுலாப் பயணிகளின் எண்ணிக்கையானது 44.5% குறைந்துள்ளது.
- ❖ 2020 ஆம் ஆண்டில் 2.74 மில்லியன் ஆக இருந்த வெளிநாட்டுச் சுற்றுலாப் பயணிகளின் வருகை எண்ணிக்கையானது, 2021 ஆம் ஆண்டில் 1.52 மில்லியனாக குறைந்தது.
- ❖ வெளிநாடு வாழ் இந்தியர்களின் வருகையானது 2020 ஆம் ஆண்டினை விட 2021 ஆம் ஆண்டில் 52.6% அதிகரித்துள்ளது.
- ❖ 2019 ஆம் ஆண்டில் வெளிநாட்டுச் சுற்றுலாப் பயணிகளின் வருகை 10.93 மில்லியன் ஆக இருந்தது.
- ❖ 2021 ஆம் ஆண்டில், இந்தியாவிற்கு வருகை தந்துள்ள வெளிநாட்டுச் சுற்றுலாப் பயணிகள் பட்டியலில் முதல் 15 இடங்களில் இடம் பெற்ற நாடுகளுள் அமெரிக்கா, இங்கிலாந்து, வங்காளதேசம், கனடா, நேபாளம், ஆப்கானிஸ்தான் மற்றும் ஆஸ்திரேலியா ஆகியவை அடங்கும்.
- ❖ கடந்த ஆண்டில் இந்தியாவிற்கு வருகை வந்த வெளிநாட்டுச் சுற்றுலாப் பயணிகளில் கிட்டத்தட்ட 81% பேர் இந்த நாடுகளில் இருந்து வருகை தந்துள்ளனர்.
- ❖ 87.5% வெளிநாட்டுச் சுற்றுலாப் பயணிகளுக்கு விமானப் பயணம் ஆனது மிகவும் விரும்பமிக் பயண வசதியாக இருந்தது.
- ❖ இந்திய நாட்டிலிருந்து வெளிநாடுகளுக்குச் செல்லும் இந்திய மக்களின் எண்ணிக்கை

என்பது 2020 ஆம் ஆண்டுடன் ஒப்பிடும்போது 2021 ஆம் ஆண்டில் அதிகரித்துள்ளது.

- ❖ 2020 ஆம் ஆண்டில் 7.29 மில்லியனாக இருந்த வெளிநாடுகளுக்குச் செல்லும் இந்திய மக்களின் எண்ணிக்கையானது 2021 ஆம் ஆண்டில் 7.3% அதிகரித்து, 8.55 மில்லியன் ஆக இருந்தது.
- ❖ 2021 ஆம் ஆண்டில் இந்தியர்கள் அதிகம் பயணிக்கும் நாடுகளில் ஐக்கிய அரபு அமீரகம் முதலிடத்தில் உள்ள நிலையில், அதைத் தொடர்ந்து அமெரிக்கா, கத்தார், ஓமன் மற்றும் ஐக்கிய இராஜ்ஜியம் ஆகிய நாடுகள் இடம்பெற்றுள்ளன.
- ❖ இந்தியாவில் உள்நாட்டுச் சுற்றுலா 11.05% என்ற நிலையில் அதிகரித்ததுடன் சிறிய முன்னேற்றத்தினையும் இத்துறை கண்டது.
- ❖ 2020 ஆம் ஆண்டில் 610.22 மில்லியனாக இருந்த உள்நாட்டுச் சுற்றுலாப் பயணிகளின் எண்ணிக்கையானது 2021 ஆம் ஆண்டில் 677.33 மில்லியனாக இருந்தது.
- ❖ இந்தியாவின் துணைக் குடியரசுத் தலைவர் ஜக்தீப் தன்கர் 2018-2019 ஆம் ஆண்டிற்கான தேசியச் சுற்றுலா விருதுகளில் முதலிடம் பிடித்தமைக்காக உத்தரகாண்ட், மகாராஷ்டிரா மற்றும் தெலங்கானா ஆகிய மாநிலங்களுக்கு அந்த விருதுகளை வழங்கினார்.

